

הרב הגאון ר' אהרן זלַאטאַוויץ זצ"ל

אין ניו-יאָרק איז פאַריקן חודש נפטר געוואָרן דער זקן הרבנים פון אמעריקאנער ראבינאט

● פון הרב אשר קאצמאן

אַלס יונג קינד האָט ער געלערנט ביי זיין פעטער דער שוחט פון טראשין, נאכדעם אין דעם חדר פון לאַמזשע. און באַלד נאָך דער בר מצוה אין דער אַרימטער ישיבה פון לאַמזשע, וואו ער איז שוין געווען ראוי צו לערנען צוזאַמען מיט די פיל עלטערע בחורים אין יאָרן פון אים. און וואו ער ווערט באַקאַנט אַלס אַרקע טראשינער. זיין התמדה אין לאַמזשע איז געווען אַזוי גרויס, אַז ער פלעגט אַהיימפאָרן כליוז איינמאַל אין 2 יאָר. דערפאַר אָבער פלעגט זיין מוטער די צדיקה, אים קומען זעען יעדן ערב ראש חודש 3 מאַל אַ יאָר. זי פלעגט גיין צופּוס פון טראשין ביז לאַמזשע 10 שעה נאָכאַנאַנד, ווייל זי האָט ניט געוואָלט ח"ו פאַרן צוזאַמען מיט גרויס, אָדער פרעמדע מענער אויף איין וואָגן. זי פלעגט אים דאָן ברענגען געבעקן, פּרוכטן וכדומה, וועלכע דער יונגער אַרקע טורשינער פלעגט צעטיילן פאַר זיינע אַרימע כּחרים בחורים. ער האָט אין לאַמזשע זיך דערוואַרפן אַזאַ נאָמען, אַז ער האָט אין יאָר תרע"ד באַקומען אַ כּריוו פון "חפץ־חיים", אַז ער ווערט אויפגענומען אַלס תלמיד אין ראָדין, ער האָט זיך טאַקע געגרייט צו פאָרן לערנען אין "חפץ־חיים" ישיבה, אָבער אינצווישן איז אויסגעבראָכן די וועלט מלחמה, און ער איז אַזוי אַרום פאַרכליבן אין לאַמזשע.

דאָרט אין לאַמזשע איז ער מקורב געוואָרן צו די ראשי־הישיבה די גאונים ר' יחיאל מיכל גאָרדאָן זצ"ל און ר' זעליג רוק זצ"ל און דעם גרויסן בעל מוסר, דער לאַמזשער משגיח רחמי ר' משה ראזענשטיין זצ"ל, וועלכע האָבן אין די ערשטע יאָרן פון דער מלחמה 16-1914 אים באַשטימט זיך אָפּצוגעבן מיט ראַטעווען די בני־תורה פון דער ישיבה פון מאַביליזירט ווערן אין דער אַרמיי. זיין מסירת־נפש פאַר אַט דער מצוה פון פּדיון שבויים, דורך מאַכן פאַר ישיבה־לייט פאַלשע פעסער א.א.וו. איז געווען עד להפּלאא. ניט איינמאַל האָט ער פּערזענליך איינגעשטעלט דאָס לעבן ביים אַריינשוגלען זיך אין די קאָזאַרעס איבערצוטאָן די מאַביליזירטע ישיבה־בּחורים אין פּראַכטע ציווילע קליידער און אַזוי אַרום זיי ראַטעווען פון אַוועקגעשיקט ווערן צום פּראַנט. איינער פון זיי איז געווען פון די באַקאַנטע חשובי תלמידי לאַמזשע הרב ישעי' שפיגל, וועלכער איז שפּעטער געווען רב אין ברוקלין. ער פלעגט אַרויף שאַפן פיל געלט משחד צו זיין די אָפּצירן בכדי צו באַפּרעיען די ישיבה־לייט. הרב זלאַטאָוויץ האָט מיר דערציילט, אז אינמיטן דער מלחמה, ווען די סכנה אַנצוגיין מיט אַט דער פּדיון־שבויים ארבעט איז געוואָרן זייער גרויס, האָט

KABINET
KRAJOWY
BOZNICZEGO.
w LOMY.
dnia 14/8 1919 r.
M

[illegible]

הרב ולאטאוויצ'ס האנטגעשריבענע סמיכה פון "יורה יורה ידין ידין" פון בארימטן לאמזשער רב הג"ר יהודה ליב גארדאן זצ"ל.

בזכותו של אהרן נתנו לישראל ענני הכבוד, ובמותו נסתלקו
(תענית דף ט' ע"א)

פֿאַריקן חודש זונטיג, ג' טבת, איז אין טיפן עלטער פון 94 יאָר נסתלק געוואָרן אין נײַ-יאָרק דער זקן העכנים פון אמעריקע הרב הגאון ר' אהרן זלַאַטאַווײַץ זצ״ל. איינער פון די וועטעראַנען פון אמעריקאַנער אַרטאָדאָקסישן ראַבינאַט, סגן-יושפֿראַש פון אגודת הרבנים און מחבר פון דעם באַקאַנטן שאלות ותשובות ספר "נחלת אהרן".

כיי א גרויסער לוי' ביי וועלכע מען האָט געזעען אַ סך פּראָמינענטע תּוֹרָה־
פּעזענעליכקייטן האָבן אים וואָרים מספּיר געווען די פּירער פון דער אגודת
הרבנים הרב ר' שמחה עלכערנ. הרב ר' צבי הירש גינזבורג, הרב ר' יצחק
פּופקא, די אייניקלעך הרב ר' מאיר יעקב פּלאטניק, ראש־הישיבה אין ישיבת
"דרך חיים", חיים צבי קיפּעל פון שטעטל, (זון פון זיין זיידע וואָלטאָריווֹי־
הרב ר' יעקב קיפּעל ז"ל) און זיין זון הרב ר' מאיר יעקב וואָלטאָריווֹי־

דער גרויסער נפטר איז געבראכט געווארן לקבורה קיין ירושלים אין דער הלכת הרבנים, פון "עזרת תורה", און עס האבן אים דארט מספיד געווען די גדולי-הרבנים וראשי הישיבות, הרב ר' עוזר, ראש ישיבת פתח תקוה-לאמשע, הרב ר' שלמה זלמן זאנענפעלד, אייניקל פון הגאון ר' יוסף חיים זאנענפעלד זצ"ל און הרב עזרא ראדיקן משיגי רוחני ישיבת "נר משה", א קרוב פון דער מפתח. וועלכע האבן א שטארקע ווערטער געשילדערט די פערזענליכקייט פון גרויסן נפטר, און זיינע פארדינסטן.



א בילד פון הרב
זלאטאוויץ זצ"ל
בעת זיין אנקומען
קיין אמעריקע

איצט ווען מיר האלטן שוין נאך די שלשים פון כ"י, פון די פילע פריינד און
עארהערער פון נפטר אויף "כי גוע אהרן", איז נאָר רעכט צו ווידמען אַן
אָפּשאַצונג אויף אַט דעם אדם גדול בתורה וועמענס לאַנגע יאָרן סײַ אין
אייראָפּע און סײַ אין אמעריקע, גוטע און ל״ע שלעכטע, זענען געווען
דורכגעדרונגען מיט תורה ומוצות, און וועמענס רבנות איז געווען לשם
תלפארת אין גייסט פון דער וועלטלעך-כאריטערע לאַמזשער ישיבה גדולה וואָס
ער איז געווען איינער פון די גדולי וחשובי התלמידים.

הרב ר' אהרן זלעטאוויץ לעבן איז געווען א קייט פון לימוד-התורה און מעשים טובים אין דער מדרגה און בחינה פון אהרן הכהן: "אוהב שלום ורודף שלום. אוהב את הבריות ומקרבן לתורה"ק" [אבות פ"א]. שטילערהייט און פול מיט באשיידנקייט האָט הרב זלעטאוויץ דאָ אין לאַנד פון טומעל און פילדערנדיקן ה־האָ. מיט זיין רבנישע הנהגה, חידושי תורה און מידות טובות געהאַלפן אויסשפּרייטן די ענני הכבוד פון תורה און יראת שמים, און דאָס אַלץ מיט אהבת שלום און אהבת הבריות. ס'איז אַזוי אַרום ביי אים אויך מקוים געוואָרן "והנה פרח מטה אהרן, ויצא פרח ויצין ציץ" (במדבר יז), וואָס קומט צום אויסדרוק סיי מיט די דערגרייכונגען זיינע לטובת חינוך-היהדות אין אמעריקע און סיי מיט משפּחה, וואָס איז ממשיך אַט די שיינע מסורה.

יוגנט-יאָרן איז לאַמזער ישיבה

הרב ר' אהרן זלעטאוויץ איז געבוירן געוואָרן אין טראשין. נעבן לאַמזשע אין יאָר תרנ"ו ביי זיין פאָטער, דעם גרויסן יאד ד' ר' מאיר יעקב זלעטאוויץ ז"ל, און ביי זיין מוטער די צדיקת מרת יענטע הי"ד וועלכע איז אומגעקומען על קידוש השם אין די יאָרן פון גרויסן חורבן-אייראָפּע.



הרב זלאטאוויץ זצ"ל ביי אן אויסטרייט מיט א פאר יאר צוריק פארן ועד הפועל פון אגודת הרבנים אין אמעריקע.

שווער לעבן און רבנות אין אמעריקע

אין יאר תרפ"ד איז הרב זלאטאוויץ אנגעקומען מיט זיין רביצין קיין אמעריקע. די שול "אנשי אסטראלענקא חברה תהלים" אין ניו יארק, האט אים ארויסגעפאדערט פון גראיעווע-אסטראלענקא אויף זייער אחריות, אבער זיי האבן אים למעשה נישט אויפגענומען אלס רב מיט שכירות. ער האט טאקע די ערשטע יארן געלעבט אין אומבאשרייבלעכע דחקות. געווען טעג וואס ער האט נישט פארמאגט קיין איינציקע פעני און ווען א קינד איז געבוירן געווארן האט זיין פרוי נישט געקענט גיין אין שפיטאל. ער האט אפילו נישט געהאט קיין פופצן סענט פאר'ן דאקטאר, ווען דאס קינד איז געבוירן געווארן אין דערהיים און באלד קראנק געווארן. דאס קינד איז טאקע געשטארבן. ער האט געזוכט פארשידענע פרנסות, אבער זיי זענען געווען פארבינדן מיט נסיונות אין אידישקייט און ער האט זיך איינגעשפארט צו בלייבן וואס ער איז געווען: א לאמזשער ישיבה-מאן.

האט ער טאקע ביטער געליטן פאר קרוב צוויי יאר, אבער אויך אין דעם שווערן דחקות, און נישט געאכט אויף די דעמאלטדיקע אמעריקאנער אומשטענדן, ווייטער געלערנט בהתמדה רבה.

ערשט שפעט אין יאר תרפ"ה ביז תרפ"ז האט די פריערדיגע שול נאכ'ן באקענען זיך מיט זיין גרויסער לומדות און זיין כוח אלס דרשן אים אויפגענומען אלס זייער רב. פון דא אן האט שוין גענומען שטייגן זיין פרסום, און אין יאר תרפ"ז האט אים "אויפגעכאפט" אלס רב די שיינע קהילה אין ברוקלין "עץ חיים אנשי לובין" וואו ער האט משמש געווען ברבנות מיט גרויס כבוד און אנוועזן פאר קרוב א יובל יארן. זיין רבנות הנהגה האט ארויסגערופן גרויס אנוועזן און ער איז געווארן פון די חשובע מיטגלידער אין ועד הפועל פון דער אגודת הרבנים, וואס איז דעמאלט געווען די רעפרעזענטאטיווע ארגאניזאציע פון די ארטאדאקסישע רבנים אין אמעריקע מיט הונדערטער חברים פון די פראמינענטע רבנישע פערזענליכקייטן אין לאנד. (אין די שפעטערע יארן איז ער דערוועהלט געווארן אלס סגן-נשיא פון דער אגודת הרבנים, וועמענס נשיא ס'איז געווען הגאון האדיר מרן ר' משה פיינשטיין זצ"ל).

הרב זלאטאוויץ איז אויך פיל טעטיג געווען אלס חבר פון ועד הפועל אין ועד הרבנים אין ניו יארק, און שפעטער געווארן דער מנהל פון ועד הרבנים פון ברוקלין וואו ער האט צוזאמגעארבעט מיט אועלכע בארימטע רבנים ווי ר' משה ראזען, ר' משה יעקב טאמאשאוו און ר' ניסן טעלושקין. די דערמאנטע רבנים, מחברים פון חשובע ספרים דערמאנען זיין נאמען אין זייערע חידושי תורה מיט גרויס כבוד און הערצה.

די ארבעט פון די דעמאלטדיקע רבנים אויפצוהאלטן דאס אידישקייט אין אמעריקע, איז נישט געווען לייכט. די נסיונות פאר די נייגעקומענע אידן פון מעבר-לים זענען געווען גוואלטיק שווערע. און די רבנים האבן געמוזט פירן א ביטערן קאמף פאר'ן אידישן חינוך, פאר כשרות און שמירת שבת. אין אט אלע די געביטן האט זיך הרב זלאטאוויץ צוזאמען מיט די דערמאנטע און אנדערע גדולי הרבנים גאר שטארק אויסגעצייכנט, קלאמערנדיק זיך קאנסעקווענט און מיט ישרות צו שיצן די חומות-הדת ווי עס האט געפאסט פאר א תלמיד מובהק פון די גאונים פון פריערדיקן דור.

אינטערעסאנט איז דא ארויסצוהויבן א שטריך פון הרב זלאטאוויץ'ס קאמף פאר אמת'ע אידישקייט, ווייל דערין האט ער זיך באזונדערס אויסגעצייכנט און געווען א מוסטער פאר אנדערע זיך נישט צו לאזן מיטרייסן מיטן שטראם. ווי באקאנט איז ער אויך געווען א מפורסם דיגער מוהל (דאס מוהל'שאפט האט ער געלערנט פאר מערערע חדשים אין ווארשע פאר זיין אפפארן קיין אמעריקע) און פאר פיל יארן אויפגעפאסט, אז די מצוה פון מל זיין זאל בלייבן כדת וכדין, מיטאמאל איז אין אמעריקע אויפגעקומען א אג. "גאמקע קלעמפ". פיל מוהלים האבן זיך דערין אנגעכאפט און ס'איז געווארן פאפולער. הרב זלאטאוויץ אבער האט געהאלטן, אז דאס איז אסור. נישט נאר האט ער זיך אליין אפגעזאגט דאס נוצן דעם קלעמפ, נאר פראקלאמירט אז אויב מען מאכט עס, דארף מען נאך אמאל מטיף זיין די דם ברית פון דער מילה. ער האט גע'פסק'נט, אז אויב מען האט עס געטאן אום שבת איז עס גאר א שאלה פון חילול שבת.

דער דאזיקער קאמף האט הרב זלאטאוויץ געקאסט פיל פערזענליכע

איינמאל דער ראש-הישיבה הגאון ר' יחיאל מיכל גארדאן זצ"ל נישט געוואלט שטעלן אויף זיך ווער עס זאל עס טוען. האט ער געווארפן דער "ווילנער גאון'ס גורל", און דער גורל איז געפאלן אויף דעם פסוק פון פ' ווארא "הוא אהרן ומשה אשר אמר ד' להם הוציאו את בני ישראל". דער ראש הישיבה האט דאן געזאגט, אז דאס מיינט מען ווידער, אהרן טראשינער, וועלכער קען אזוי גוט פויליש און האט שוין אזויפיל ערפארונג. דער צווייטער מיינט מען דעם צדיק און גרויסער כעל מוסר ר' משה ראזענשטיין זצ"ל, אט די ביידע "אהרן ומשה", זאלן עס זיין די שלוחים צו ראטעווען די בני-ישיבה פון פראנט... ווען מ'האט זיך גענויטיקט אין פיל געלט בכדי אינטערצוקויפן דעם הויפט-קאפיטאל, האט דער ראש הישיבה אוועקגעגעבן זיין גאלדענעם חתונה זייגער און דערמיט האט ר' אהרן באפרייט דעם חשובסטן בחור פון דער ישיבה ממש פון דער פראנט ליניע... הרב זלאטאוויץ האט פילמאל געזאגט, דאס ער איז זיכער, אז דאס וואס ער האט דערגרייכט אזא אריכות ימים, איז געווען אין זכות פון יענע מצוות פון פירן שבויים מיט וועלכע ער האט זיך אפגעגעבן מיט גרויס מסירות נפש.

אין יאר 1916/17 אינמיטן דער ערשטער וועלט-מלחמה איז הגאון ר' יעקב קאמענעצקי זצ"ל אנגעקומען אין דער לאמזשער ישיבה נאך אלס א בחור. ער איז געקומען פון מינסק, וואו ער האט זיך געפונען מיט די ישיבה-לייט וואס זענען ביים אויסברוך פון דער מלחמה אנטלאפן פון סלאבאדקע. צוזאמען מיטן ראש הישיבה הגאון ר' משה מרדכי עפשטיין זצ"ל, ווען דער פראנט האט זיך דערנענטערט צו מינסק, האט ר' יעקב זיך דערוואוסט, אז אין לאמזשע האט מען דערלויבט די פליטים זיך צוריק אומצוקערן אין זייער שטאט ווייל זי איז געווען באפעסטעט און די לאמזשער ישיבה מיט אירע איבער 200 בחורים, און אירע ראשי הישיבה האבן זיך שוין אויך צוריקגעקערט, איז טאקע אויך ר' יעקב אנגעקומען אהין. און ווי הרב זלאטאוויץ זצ"ל האט מיר דערציילט, האט דאן דער ראש הישיבה הגאון ר' יחיאל מיכל גארדאן אים אויפגענומען מיט גרויס כבוד און ר' יעקב האט דארט געלערנט קנאפע 2 יאר בהתמדה רבה. הרב זלאטאוויץ האט דערציילט אז אין אט דער צייט האט ער געהאט די זכ' און פארגעניגען צו לערנען דעם הויפט-סדר פון דער ישיבה בחברותא מיט ר' יעקב'ן, הגם ר' יעקב איז געווען מיט 5 יאר עלטער פון הרב זלאטאוויץ. דאס לערנען בחברותא האט זיי טאקע באפריינדעט אויף זייער גאנצן לעבן.



הרב זלאטאוויץ ביים תהלים זאגן ביי דער דערעפערונג פון דער 51סטער קאנווענשאן פון אגודת ישראל. נעבן אים יבלח"ט הרב שלמה ראטענבערג.

נאך ר' יעקב'ס צוריקפארן קיין סלאבאדקע האט הרב זלאטאוויץ אנגעהויבן לערנען פוסקים און הלכה און אין סוף יאר תרע"ט, זייענדיג א בחור פון 23 יאר, האט ער באקומען זיין סמיכה אויף רבנות, פון "יורה יורה - דין ידין" פון דעם מו"צ פון לאמזשע הגאון ר' יוסף אברהם צינאוויץ, מחבר פון פילע ספרים. א חודש שפעטער אין תשרי תר"פ קייגט ער סמיכה פון דעם אב"ד פון לאמזשע הגאון ר' יהודה ליב גארדין זצ"ל, וועלכער באצייכנט אים אלס דער "תפארת הבחורים" פון דער ישיבה, און "הרב החריף ובקי, תלמידו רב ונקי... יורה יורה, דין ידין וכו' וכל עיר אשר תבחר בו לרב אחרי הנישואין שלו תהי' שבע רצון ממנו על צד היותר טוב".

אין יאר תרפ"ב האט ער חתונה מיט זיין פרוי הרבנית מרת פרומע פאסטערניאק פון גראיעווע נעבן אסטראלענקא, וואו זיין שווער האט אים געהאלטן פאר קרוב צוויי יאר אויף קעסט, און ער האט געלערנט מיט גרויס התמדה, ביז ער איז אפגעפארן קיין אמעריקע.

פינחס מאנדעל

אנערקענטער סעמעטערי עקספערט

מיט העכער 30 יאר דערפארונג

קרקע אויף אלע שטעט קאנטראלירטע בחי"חיים

אין ירושלים, טבריה, צפת, חולון, א.א.וו.

פאראנטווארטליך אין אלע פרטים פון חסד של אמת אלס

פאך-מאן - פנוי עצמות נאך כדין

רעקאמענדירט ביי גדולי הדור דא און אין ארץ ישראל

PINCUS MANDEL

1569 47th St. Brooklyn, N.Y. 11219

Day and Night Phone - (718) 855-5121

הרליכקייט, ראיעלקייט

און פאראנטווארטליכקייט דורכאויס

יראים ארטאדאקס טשאפל

YEREIM ORTHODOX CHAPEL

93 Broadway, Brooklyn, N.Y. 11211

באוואוסט פאר איבער 30 יאר אין חסד של אמת, אלע התעסקות

דורך חרדישע אידן, אזוי ווי אין די אלטע היים

קבורה אין ארץ ישראל

אדורך געפירט גיך און פונקטליך



שטארק רעקאמענדירט דורך גדולי הדור

FLATBUSH - BORO PARK - MANHATTAN

QUEENS - WILLAMSBURG

(718) 384-6784 DAY OR NIGHT

קרקע אין ישראל

For Burial Plots in Eretz Yisroel
contact

Chevra Oseh Chessed of Agudath Israel

84 William Street New York, NY 10038

Phone 212-797-9000 ext. 37

Agudist Benevolent Society

84 William Street

New York, N.Y. 10038

נוצט ביטע דעם קומאן:

צו דער חברה גומלי טוב של אגודת ישראל

84 וויליאם סטריט, ניו יארק 10038

איך בין אינטערעסירט זיך אָנצושליסן אין אייער חברה

נאָמען

אַדרעס

שטאָט, סטעיט, זיפ

טעלעפאָן, בייטאָג

אין אָווענט

רדיפות. ער האט צוליב זיין "עקשנות" פארלוירן זיינע ברית'ן אין אלע שפיעטלעך וואו מען פלעגט אמאל מאכן אלע ברית'ן. אבער ער האט אלע די פארלוסטן מקבל געווען בשמחה. און געווען שטאלץ אויף זיין ניט פוגע צו זיין אין דת ודין. הגם אנדערע רבנים האבן עס צוליב דוחק הפרנסה יא מתיר געווען. מיט אלע זיינע פיל רבנישע פליכטן. איז ער פארבליבן ביי דער התמדה פון זיינע יונגע יארן ווען ער איז שוין געווען א בקי בש"ס און תמיד געבליבן ראשו ורובו באהלי תורה. יעדער ליידדיגע מינוט פון זיין רבנות און עסקנות הציבור איז געווען געווינדמעט דעם לימוד התורה. ער פלעגט אויפשטיין יעדן טאג 5 אַזיגער פארטאָגס, אפילו ווען עס איז נאך פינסטער, און געלערנט ביי א ליכט. ניט וועלנדיג אנציינדן די עלעקטרי און שטערן די בני בית אין זייער שלאָף. ווי די קינדער האבן דערציילט ביי דער שבעה. איז כמעט ווי ניט געווען א טאָג. זיי זאלן זיך אויפועקן אינדערפרי צו עפעס אנדערש ווי צום ניגון פון זייער פאטערס תורה-לערנען.

זיין זון הרב ר' יעקב מאיר זלאַטאָוויץ, דער גרינדער פון באַקאַנטן און פאַרדינסטפולן "אַרטסקאַל-מסורה" פאַרלאַג פון ספּריי-קודש אויף ענגליש, האָט מיר געזאָגט, אַז זיין טאַטנס ניגון ביים יצן און לערנען, איז געווען וואָס האָט אים אינספּירירט זיך איבערצוגעבן צו דער עבודת הקודש זיינער פון הרבצת התורה פאר מאַסן אידן וואָס האבן ניט געהאַט קיין לייכט צוטריט צום תורה-וויסן אין דעם אַריגינעלן לשון הקודש. דער חשובער רב מיין פריינד הרב ר' ישראל לייטער האָט מיר דערציילט אַז ווען ער איז געווען מיט אים אין קאַנטרי אין די בערג, פלעגט הרב זלאַטאָוויץ יצן באַהאַלטן אַ גאַנצן טאָג ממש, אונטער אַ בוים און ניט מפסיק געווען אַ מינוט פון לערנען תורה. מיט אַט דער התמדה, און געבענשט אויך מיט אַ גוטן זכרון, איז טאַקע זיין בקיאות ש"ס ופוסקים געווען אַ פענאַמענאַלע. ער האָט געדענקט יעדן עמוד אין ש"ס אין יעדן סעיף אין שולחן ערוך. ניט לאַנג פאַר זיין פטירה, איז ער געווען ביי אַ דינ-תורה, און געמאַכט שטוינען די אנדערע רבנים מיט דערמאָנען זיי אַ סעיף קטן אין חושן-משפט, וואָס אנדערע האָבן פאַרזען. ער איז טאַקע אויך געווען אַ גייסטרייכער מחדש אין תורה און אַ צאָל פון זיינע חידושי תורה, זענען פאַרעפנטליכט געוואָרן אין משך פון די יאָרן און פיל תורה-ירחונים.

ספר נחלת אהרן

אין יאר תשמ"ב גיט ער אַרויס זיין ספר "נחלת אהרן" אַ ספר פול מיט שו"ת און חידושי תורה, וואָס ער האָט דאָ געשאפן אין אַמעריקע, און וואו עס באַווייזט זיך טאַקע זיין בקיאות בש"ס ופוסקים. דאָס ספר אַנטהאַלט אויך פיל אַריגינעלע חידושי אגדות פון וואונדערליכע דרשות וואָס ער האָט געהאַלטן פאַר פיל יאָרן. באַזונדערס חשוב אין דעם ספר זענען שו"ת וואָס ער האָט זיך דורכגעשריבן מיט זיין רבי'ן הגאון ר' יחיאל מיכל גאָרדאָן זצ"ל, וועלכער באַצייכנט אים "כבוד יד יד נפשי ולבבי" הרב הגאון המפורסם סוועק"ה, רב פעלים בעד עמו ותורתו" וכו'. און די וואַרימע הסכמות פון די גאונים הרב ר' משה פיינשטיין זצ"ל און הרב ר' יעקב קאַמענעצקי זצ"ל א.א. דער ספר פון איבער 200 זייטן איז אַרויסגעגעבן געוואָרן פון זיין באַרימטן זון, דער אַרויסגעבער פון הונדערטער ספרים דורך זיין באַוואוסטן "אַרטסקרול" מסורה פאַרלאַג הרב ר' יעקב מאיר זלאַטאָוויץ, דער ספר וואָס איז געדרוקט געוואָרן אין איבער 2 טויזענט עקזעמפלאַרן איז ממש אין 2 יאר אויספאַרקויפט געוואָרן. אין דעם ספר בענטשט ער טאַקע זיין טייערן זון און זיין פרוי פייגע רחל חת' פאַר זייערע אַרבעט אַז זיי זאלן זוכה זיין צו האָבן קינדער גרויסע תלמידי חכמים [וועגן די אַפשאַונג פון דעם ספר זעט דעם ירחון "הפרס" פון סיון תשמ"ב, פון הרב ע. פריד, וואו ער שרייבט אַז דער מחבר איז איינער פון די איבערגעבליבענע פון די מלכות התורה אין ליטע נאָך פון דעם אַלטן דור און ער ברענגט אַז הגאון ר' משה פיינשטיין זצ"ל שרייבט אין זיין הסכמה "הספר הוא ראוי לעולם התורה בין לתלמידי הישיבות ובין לרבנים גדולי תורה, שכולם ימצאו בו חפץ וצורך בו".

דער מחבר האָט זוכה געווען צו איבערלאָזן אַ תורה-דיגע פאַמיליע פון קינדער, אייניקלעך, און אוראייניקלעך, וואָס האַלטן זיך גרויס ביי תורה ומצוות. עס פאַסט זיך דאָס וואַרט, וואָס איך האָב אַמאל פון גרויסן נפטר געהערט ביי אַ בר מצוה פון אַן אייניקל פון הגאון ר' יעקב קאַמענעצקי זצ"ל. דער פסוק זאָגט אין פ' ויחי "ויאמר ישראל אל יוסף ראה פניך לא פללתי, והנה הראה אותי אלקים גם את זרעך". פאַקטיש איז דאָ דער אויסדרוק "והנה הראה אותי" וכו', אַ גאַנצן מאָדנער, ריכטיקער וואָלט דאָ געווען צו זאָגן "והנה הראה לי... השי"ת האָט מיר געוויזן, נאָר דאָס טאַקע, האָט יעקב אבינו געוואָלט אויסדרוקן. ניט האָט גוט מיר זיי געוויזן, נאָר טאַקע מיך... אין מיינע אייניקלעך זע איך זיך אליין... איך זע אין זיי מיין הנהגה און מיינע אידעאלן... אגב, איז דאָ אפשר כדאי צו דערמאָנען אַז אין דער שבעה פון זיין פטירה איז געבוירן אַן אוראייניקל און אין די שלוששים נאָך איין אוראייניקל וואָס ביידע טראָגן זיי דעם נאָמען פון זייער גרויסן עלטער-זיידן.

דער גרויסער נפטר, ווי מיר זען, האָט טאַקע אליין אויך זוכה געווען דורך זיינע קינדער צו דערקענען זיך אליין, און זאָל טאַקע זיין הערליכער וועג פון תורה און אהבת חסד, אַ מוסטער פון דעם דור הישן וואָס איז נאָך געבליבן פון די שייירי אנשי הכנסת הגדולה פון דעם דור העבר, זיין אַ לימוד פאַר זיי און אונז אלע, ויהא זכרו ברוך לעולם ועד ותנצבה"ח אמן ואמן.